

Taqisira tal-linji gwida tal-protezzjoni tad-dejta għall-utenti tal-IMI

- **Għal xiex nista' nuża l-IMI?**

L-IMI tista' tintuża biss f'għadd ristrett ta' oqsma u għal finijiet speċifiċi definiti fil-legiżlazzjoni rilevanti tal-UE. Lista aġġornata hi disponibbli [hawn](#).

- **Għaliex għandi nuża l-IMI minflok l-email jew it-telefown?**

L-IMI għet żviluppata skont ir-rekwiżiti tal-legiżlazzjoni tal-protezzjoni tad-dejta u toffri livell ogħla ta' protezzjoni tad-dejta u sigurtà minn posta regolari, telefown, faks jew email mhix inkriptjata. L-IMI tista' wkoll tipprovdilek prova ta' skambju ta' informazzjoni fil-forma ta' rapport iffirmit b'mod diġitali.

- **Nista' niskambja tagħrif sensitiv permezz tal-IMI?**

Iva, tista' u għandek tuża l-IMI biex tiskambja dejta sensitiva (bħal informazzjoni dwar azzjoni dixxiplinarja, sanzjonijiet amministrattivi jew kriminali) meta dan hu (i) awtorizzat skont il-legiżlazzjoni rilevanti (ara l-punt 1 hawn fuq) u (ii) meħtieġ biex tittieħed deċiżjoni dwar il-każ.

- **Għandi bżonn il-kunsens tal-persuna kkonċernata qabel ma nwieġeb għall-mistoqsijiet dwarha fl-IMI?**

Le¹. Id-dejta personali taċ-ċittadini hi pproċessata fl-IMI abbażi ta' dispożizzjonijiet speċifiċi tal-ligi tal-UE u mhux neċessarju li jintalab il-kunsens sabiex jiġi ġġustifikat l-ipproċessar.

- **Għandi għalfejn ninforma liċ-ċittadini li qed nuża l-IMI għall-iskambju ta' informazzjoni dwarhom?**

Fil-prinċipju, iċ-ċittadini għandhom id-dritt li jkunu informati dwar dan, iżda mhux neċessarjament f'kull każ individwali. Għal aktar gwida, ara l-[Linji gwida dwar il-protezzjoni tad-dejta għall-utenti tal-IMI](#).

- **X 'jiġri jekk ċittadin jitlob li jingħatalu aċċess għad-dejta personali tiegħu?**

Iċ-ċittadini għandhom id-dritt għall-aċċess tad-dejta personali tagħhom u li din l-informazzjoni tiġi kkoreġuta jew anke mħassra. Għal gwida dettaljata dwar kif tipproċedi, ara l-[Linji gwida dwar il-protezzjoni tad-dejta għall-utenti tal-IMI](#).

- **Xi ngħidu dwar is-sigurtà?**

Is-sigurtà tal-IMI u l-operazzjonijiet tagħha jiddependu minnek ukoll. Għandek tikkonforma mal-miżuri ta' sigurtà li l-awtorità tiegħek tapplika għal għodod tal-IT użati għal ipproċessar tad-dejta personali. Għandek dejjem iżżomm il-password u l-kodiċi tas-sigurtà tiegħek sikuri, u (jekk int involut fil-ġestjoni tal-utenti) tiżgura li l-listi tal-utenti tal-IMI jiġu aġġornati.

- **Fejn għandi mmur b'mistoqsijiet dwar il-protezzjoni tad-dejta u l-IMI?**

Jekk ikollok aktar mistoqsijiet dwar il-protezzjoni tad-dejta, jekk jogħġbok aqra l-[Linji gwida dwar il-protezzjoni tad-dejta għall-utenti tal-IMI](#). Aktar informazzjoni tinsab fil-[websajt tal-IMI](#). Barra minn hekk, [il-koordinatur nazzjonali tal-IMI tiegħek \(NIMIC\)](#) hu punt ewlieni ta' kuntatt għal kwistjonijiet ta' protezzjoni tad-dejta.

¹ Hlief għal SOLVIT, fejn il-kunsens hu normalment akkwistat permezz tal-formola għall-ilmenti onlajn.

L-IMI topera abbażi tar-[Regolament tal-IMI](#)² li, fost affarijiet oħrajn, jistabbilixxi r-regoli applikabbli għall-ipproċessar tad-dejta personali.

Aktar informazzjoni dwar l-ipproċessar tad-dejta personali fl-IMI hi disponibbli fil-[Linji gwida dwar il-protezzjoni tad-dejta għall-utenti tal-IMI](#) u fil-websajt tal-IMI: http://ec.europa.eu/internal_market/imi-net/data_protection_mt.html.

Id-dettalji ta' kuntatt tan-**NIMIC** huma disponibbli f'http://ec.europa.eu/internal_market/imi-net/contact_mt.html

² Ir-Regolament (UE) Nru 1024/2012 tal-Parlament Ewropew u tal-Kunsill dwar il-kooperazzjoni amministrattiva permezz tas-Sistema ta' Informazzjoni tas-suq intern u li tirrevoka d-Deċiżjoni tal-Kummissjoni 2008/49/KE ('ir-Regolament tal-IMI'), ĠU L 316, 14.11.2012, p. 1.